

E 51 / 7 / 2

**នៅចំពោះមុខអង្គជំនុំជម្រះសាលាដំបូង
អង្គជំនុំជម្រះវិសាមញ្ញក្នុងតុលាការកម្ពុជា
ព័ត៌មានពិស្តារអំពីការដាក់ឯកសារ**

សំណុំរឿងលេខ: ០០២/១៩-០៩-២០០៧-អវតក/អជសដ
ភាគីដាក់ឯកសារ: លោក ខៀវ សំផន
ដាក់ជូន: អង្គជំនុំជម្រះសាលាដំបូង
ភាសាដើម: បារាំង
កាលបរិច្ឆេទឯកសារ: ថ្ងៃទី១៧ ខែកក្កដា ឆ្នាំ២០១១

ឯកសារទទួល DOCUMENT RECEIVED/DOCUMENT REÇU ថ្ងៃ ខែ ឆ្នាំ (Date of receipt/date de reception):17.....06.....2011..... ម៉ោង (Time/Heure) :.....13:20..... បុគ្គលទទួលបន្ទុកសំណុំរឿង / Case File Officer/L'agent chargé du dossier:.....Ratanak.....

ចំណាត់ថ្នាក់ឯកសារ

ចំណាត់ថ្នាក់ឯកសារស្ទើរឡើងដោយភាគីដាក់ឯកសារ: **សាធារណៈ**

ចំណាត់ថ្នាក់ឯកសារដោយសាលាដំបូង

ប្រភេទនៃចំណាត់

សាធារណៈ / Public

ពិនិត្យឡើងវិញចំពោះឯកសារចំណាត់ថ្នាក់ព្រោះអាសន្ន:

ឈ្មោះមន្ត្រីកត់ត្រា:

ហត្ថលេខា:

ចម្លើយទៅនឹងសេចក្តីសន្និដ្ឋានរបស់សហព្រះរាជអាជ្ញាធានក្តីនិង

អាជ្ញាធរក្រសួងយុត្តិធម៌នៃបទឧក្រិដ្ឋនៅក្នុងច្បាប់ជាតិ

ដាក់ដោយ:

សហមេធាវីការពារក្តីលោក ខៀវ សំផន

លោក ស សុវាស

លោក Jacques VERGES

ជំនួយការ

លោកស្រី សេង សុជាតា

កញ្ញា Marie CAPOTORTO

កញ្ញា Shéhérazade BOUARFA

លោក Archibald CELEYRON

ធ្វើជូន:

អង្គជំនុំជម្រះសាលាដំបូង

ចៅក្រម និល ណុន

ចៅក្រម Mme Silvia CARTWRIGHT

ចៅក្រម ធួ មណី

ចៅក្រម Jean-Marc LAVERGNE

ចៅក្រម យ៉ា សុខន

សហព្រះរាជអាជ្ញា:

លោកស្រី ជា ណាង

លោក Andrew CAYLEY

៩៨១/៧/២

[០០២/១៩-០៩-២០០៧-អវតក/អជសដ]

មេធាវីដើមបណ្តឹងរដ្ឋប្បវេណី ៖

លោក ពេជ្រ អង្គ

អ្នកស្រី Elisabeth SIMONNEAU FORT

សូមគោរពអង្គជំនុំជម្រះសាលាដំបូង

១. នៅថ្ងៃទី៥ ខែមេសា ឆ្នាំ២០១១ អង្គជំនុំជម្រះសាលាដំបូង បានស្នើឱ្យសហព្រះរាជអាជ្ញាដាក់សារណាដែលបញ្ជាក់អំពីមូលដ្ឋាននៃអំណះអំណាងរបស់ខ្លួនដែលថា បទល្មើសតាមច្បាប់ជាតិមិនត្រូវបានរារាំងដោយអាជ្ញាយុកាល ពាក់ព័ន្ធនឹងជនជាប់ចោទទាំងអស់ក្នុងសំណុំរឿង ០០២ បន្ទាប់ពីបានរំលឹកអំពីសេចក្តីសម្រេចរបស់ខ្លួននៅក្នុងសំណុំរឿង ០០១ ទាក់ទិននឹងអញ្ញត្រកម្មបឋមពាក់ព័ន្ធនឹងបទល្មើសតាមច្បាប់ជាតិដែលនោះ។^១
២. ក៏ប៉ុន្តែ នៅក្នុងសំណុំរឿង ០០១ សហព្រះរាជអាជ្ញាខកខានមិនបានបំពេញភារកិច្ចក្នុងការស្វែងរកបន្ទុកនៃភស្តុតាង ដើម្បីបង្ហាញ អំពីការមិនរលត់នៃបណ្តឹងអាជ្ញាសម្រាប់បទល្មើសតាមច្បាប់ជាតិនេះឡើយ។^២ លោក ខៀវ សំផន សូមរក្សាជំហរដ៏រឹងមាំបំផុតរបស់លោកដែលថា អាជ្ញាយុកាលនៃបទឧក្រិដ្ឋនៅក្នុងច្បាប់ជាតិបានផុតរលត់ ពីថ្ងៃទី១៧ ខែកក្កដា ឆ្នាំ២០០៧ ទៅហើយ គឺនៅថ្ងៃដែលសហព្រះរាជអាជ្ញាដាក់ដីកាសន្និដ្ឋានបញ្ជូនរឿងឱ្យស៊ើបសួរដែលជាកិច្ចស៊ើបសួរដំបូងប្រឆាំងនឹងលោក ខៀវ សំផន នោះមកម្ល៉េះ។^៣

I. ក្រមព្រហ្មទណ្ឌ ១៩៥៦ មិនបានចែងពីការព្យួរបណ្តឹងអាជ្ញាឡើយ

៣. តាមក្រមព្រហ្មទណ្ឌកម្ពុជា ឆ្នាំ១៩៥៦ អាជ្ញាយុកាលបទល្មើសរបស់មនុស្សត្រូវចោទទាំងឡាយត្រូវឈប់គិត ពីត្រឹមថ្ងៃដែលអាជ្ញាធរខាងតុលាការផ្ដើមស៊ើបសួរ ឬផ្ដើមចោទប្រកាន់ពីបទល្មើសនោះ។^៤ ច្បាប់កម្ពុជាមិនមានចែងពីការព្យួរបណ្តឹងអាជ្ញាឡើយ។^៥ នៅក្នុងសំណេរ

^១ សេចក្តីណែនាំដល់ភាគីពាក់ព័ន្ធនឹងអញ្ញត្រកម្ម និងបញ្ហាពាក់ព័ន្ធ ថ្ងៃទី៥ ខែមេសា ឆ្នាំ២០១១ ឯកសារE51/7 ទំព័រ១ និង២

^២ សេចក្តីសន្និដ្ឋានរបស់សហព្រះរាជអាជ្ញា ស្តីពីអាជ្ញាយុកាលនៃបទល្មើសជាតិ ថ្ងៃទី២៧ ខែឧសភា ឆ្នាំ២០១១ ឯកសារE51/7/1 (“សេចក្តីសន្និដ្ឋានរបស់សហព្រះរាជអាជ្ញា”)

^៣ អញ្ញត្រកម្មបឋមស្តីពីការរលត់បណ្តឹងអាជ្ញា (បទល្មើសជាតិ) ថ្ងៃទី១៤ ខែកុម្ភៈ ឆ្នាំ២០១១ ឯកសារE47 (“អញ្ញត្រកម្មបឋមនៃក្រមមេធាវីការពារក្តី”)

^៤ មាត្រា១០២ នៃក្រមព្រហ្មទណ្ឌកម្ពុជា ឆ្នាំ១៩៥៦។ សហព្រះរាជអាជ្ញាមិនបង្ហាញពីអត្ថិភាពនៃបទបញ្ញត្តិដែលទទួលស្គាល់ដោយអន្តរជាតិ ហើយដែលត្រូវយកមកអនុវត្តជាលក្ខណៈប្រព័ន្ធ ដោយពុំចាំបាច់មានវត្តមានច្បាប់ដោយផ្អែកណាមួយឡើយ។ សហព្រះរាជអាជ្ញាបែរជាយោងទៅលើច្បាប់អាមេរិក ដែលព្យួរជាលក្ខណៈប្រព័ន្ធនូវអាជ្ញាយុកាល

របស់ខ្លួន សហព្រះរាជអាជ្ញាមិនបានអះអាងថា ការផ្ដើមចោទប្រកាន់ ឬផ្ដើមស៊ើបសួរ បានរំលត់អាជ្ញាយុកាល ចំពោះករណី លោក ខៀវ សំផន សោះឡើយ។ ដូច្នេះ បណ្តឹងអាជ្ញាបានរំលត់ទៅក្នុងរយៈពេល១០ឆ្នាំ បន្ទាប់ពីការប្រព្រឹត្តបទឧក្រិដ្ឋដែលគេសន្មតនោះ។

II. សហព្រះរាជអាជ្ញាមិនបានបង្ហាញឲ្យបានត្រឹមត្រូវ ពីការមិនអាចបើកការស៊ើបសួរ ឬការចោទប្រកាន់ ប្រឆាំងនឹងលោក ខៀវ សំផន ចន្លោះឆ្នាំ ១៩៧៩ និងឆ្នាំ២០០៧ឡើយ

៤. ទោះបីជាមាន ឬមិនមានការរំលត់ ឬការព្យួររយៈពេលនៃអាជ្ញាយុកាលបទល្មើសក៏ដោយ ចំពោះកម្រិតបទដ្ឋានដែលចាំបាច់^៥ សហព្រះរាជអាជ្ញាខកខានមិនបានបំពេញភារកិច្ចក្នុងការស្វែងរកបទឧក្រិដ្ឋនៃភស្តុតាង ដើម្បីបង្ហាញថា ផ្អែកតាមអង្គហេតុជាក់ស្តែង ពុំមានការបំពេញកិច្ចស៊ើបសួរ ឬការចោទប្រកាន់ដែលត្រូវបានប្រព្រឹត្តក្នុងរបបនេះ អាចធ្វើឡើងក្នុងកំឡុងពេលក្រោយការដួលរលំនៃរបបកម្ពុជាប្រជាធិបតេយ្យឡើយ។ តាមពិតទៅ ឯកសារចំនួន ១៦ទំព័រនោះ គ្រាន់តែលើកឡើងនូវអ្វីដែលគេដឹងឮគ្រប់គ្នាអស់ទៅហើយ ឬថាគ្រាន់តែជាការអះអាងធម្មតា។ គ្មានមូលដ្ឋានគ្រឹះច្បាស់លាស់ឡើយតែប៉ុណ្ណោះ។

៥. ទី១ ភស្តុតាងដែលលើកឡើងនោះ គ្រាន់តែបានបន្ថែមពីលើការសន្មតដែលថា ប្រព័ន្ធតុលាការចុះខ្សោយយ៉ាងខ្លាំង ហើយដំណើរការរបស់វាក៏ត្រូវរាំងស្ទះដោយសារតែប្រទេសកម្ពុជាទទួលរងនូវការបំផ្លាញស្ថាប័នរដ្ឋ កង្វះខាតធនធានមនុស្ស និងសង្គ្រាមស៊ីវិល។^៧ ចំណុចទាំងនោះនៅតែមិនអាចនាំទៅរកសេចក្តីសន្និដ្ឋានឲ្យបានត្រឹមត្រូវដែលថា ប្រព័ន្ធ

ក្នុងកំឡុងពេលសង្គ្រាម ដោយសារអវត្តមាននៃច្បាប់ជាលាយលក្ខណ៍អក្សរនោះឡើយ (“សេចក្តីសន្និដ្ឋានរបស់សហព្រះរាជអាជ្ញា” កថាខណ្ឌ ២៧)។ ផ្ទុយពីប្រព័ន្ធច្បាប់ Common law ច្បាប់បារាំងផ្អែកទៅលើប្រព័ន្ធច្បាប់ជាលាយលក្ខណ៍អក្សរ និងមានបញ្ញត្តិត្រឹមត្រូវ។ នៅក្នុងច្បាប់បារាំង ដែលសហព្រះរាជអាជ្ញាបានលើកជាឧទាហរណ៍នោះ មានរឿងថា “វាជាការសំខាន់ណាស់ក្នុងការសង្កេតឃើញថា ស្ថានភាពស្ថិតក្នុងពេលសង្គ្រាម មិនអាចយកមកធ្វើជាមូលហេតុតែមួយ ក្នុងការផ្អាកអាជ្ញាយុកាលនោះឡើយ (ឯកសារ E51/7/1.1.28)។ ច្បាប់របស់ អ.វ.ត.ក មិនមានបំណងព្យួរបណ្តឹងអាជ្ញាឡើយ។

⁵ ក្រមនីតិវិធីព្រហ្មទណ្ឌដែលចូលជាធរមាន នាពេលបច្ចុប្បន្ន នៅកម្ពុជា ក៏មិនមានចែងបទបញ្ញត្តិបែបនេះដែរ។
⁶ សេចក្តីសម្រេចស្តីពីអញ្ញត្រកម្មទាក់ទងនឹងថិរវេលានៃអាជ្ញាយុកាល ចំពោះបទល្មើសជាតិ ដែលលើកឡើងដោយមេធាវីការពារក្តី ថ្ងៃទី២៦ ខែកក្កដា ឆ្នាំ២០១០ ឯកសារ E187 (« សេចក្តីសម្រេចលើករណីឌុច» កថាខណ្ឌ៣១)
⁷ “សេចក្តីសន្និដ្ឋានរបស់សហព្រះរាជអាជ្ញា” កថាខណ្ឌ៦ ដល់ ១៨

តុលាការមិនអាចធ្វើការស៊ើបអង្កេត ឬក៏ធ្វើការចោទប្រកាន់សូម្បីតែបន្តិច នៅក្នុងអំឡុងពេលនោះឡើយ។ ចំណុចទាំងនោះរឹតតែមិនអាចបដិសេធទៅទៀត ទៅនឹងធាតុទាំងឡាយណាដែលបញ្ជាក់ពីលក្ខណៈផ្ទុយពីនោះ ដូចជាចំណុចទាំងឡាយដែលចៅក្រមអន្តរជាតិបានលើកឡើងនៅក្នុងសេចក្តីសម្រេចលើករណី កាំងហ្គេកអ៊ាវ ហៅឌុច ដូច្នោះដែរ។^៨

៦. នៅក្នុងសេចក្តីសម្រេចដែលនោះ ចៅក្រមជាតិបានទទួលស្គាល់ថា សំណុំរឿងទាំងឡាយដែលធ្វើការស៊ើបសួរ រវាងឆ្នាំ១៩៧៩ និងឆ្នាំ១៩៩៣ (“ចំនួននោះកើនឡើងចាប់ពីឆ្នាំ១៩៨២”)។^៩ ម្យ៉ាងទៀត ចៅក្រមជាតិទាំងអស់នៃតុលាការនោះ បានចាប់ផ្តើមអាជីពរបស់ខ្លួនក្នុងវិស័យតុលាការនៅកម្ពុជា ក្នុងអំឡុងពេលនោះ ៖ លោកចៅក្រម ប្រាក់ គឹមសាន បានបំពេញការងារជាអគ្គនាយក ពីឆ្នាំ ១៩៨៧ ដល់ឆ្នាំ១៩៩៤។ លោកចៅក្រម នីយ ផុល ជាប្រធានតុលាការយោធា តាំងពីឆ្នាំ១៩៨៧ ។ លោកចៅក្រម យ៉ា សុខន ជាចៅក្រមតាំងពីឆ្នាំ១៩៩២ ។ លោកចៅក្រម ធួ មណី ជាចៅក្រមនៅសាលាឧទ្ធរណ៍ តាំងពីឆ្នាំ ១៩៩១ និងលោកចៅក្រម សោម សិរីវុទ្ធ ជាចៅក្រម នៃតុលាការកំពូល តាំងពីឆ្នាំ ១៩៨៨។^{១០}

៧. ទី២ សហព្រះរាជអាជ្ញាបានត្រឹមតែអះអាងថា លោក ខៀវ សំផន បានបន្តការតស៊ូរហូតដល់ចុះចាញ់ នៅឆ្នាំ១៩៩៨^{១១} ប៉ុន្តែមិនបានបង្ហាញថា អង្គហេតុនេះអាចរាំងស្ទះដល់ការបើកការស៊ើបសួរ ប្រឆាំងនឹងរូបលោកឡើយ។ ម្យ៉ាង ការបង្កើតតុលាការបដិវត្តន៍ នៅឆ្នាំ១៩៧៩ ប្រឆាំងនឹង អៀង សារី និងប៉ុល ពត បញ្ជាក់ពីការដែលថា ការចោទប្រកាន់ខ្មែរក្រហមអាចប្រព្រឹត្តទៅ ហើយទាំងកំបាំងមុខទៀតផង។ ម្យ៉ាងទៀត ពួកខ្មែរក្រហម លែងធ្វើការត្រួតត្រាពិតប្រាកដទៅលើទឹកដីកម្ពុជាទាំងមូល តាំងពីថ្ងៃទី៦ ខែមករា ឆ្នាំ១៩៧៩មកម្ល៉េះ រីឯសកម្មភាពស្វែងរកយុត្តិធម៌ក៏ពុំត្រូវបានហាមឃាត់ នៅលើទឹកដីទាំងមូលដែរ។^{១២} ទីបញ្ចប់ សហព្រះរាជអាជ្ញាបានប្រកាសថា នៅឆ្នាំ១៩៩៦ “រដ្ឋាភិបាល និងកងកម្លាំងប្រដាប់អាវុធ

^៨ « សេចក្តីសម្រេចលើករណីឌុច » កថាខណ្ឌ ៣២ និងកំណត់ដើមទំព័រ ពីលេខ៥៣ ទៅ៥៦ (ច្បាប់ និងអនុក្រឹត្យ ដែលត្រូវបានអនុម័តជាបន្តបន្ទាប់ ចាប់ពីឆ្នាំ១៩៧៩ មក)។
^៩ « សេចក្តីសម្រេចលើករណីឌុច » កថាខណ្ឌ១៩
^{១០} សូមមើលប្រវត្តិរូបរបស់ចៅក្រមទាំងឡាយដែលអាចរកមើលបាននៅលើគេហទំព័ររបស់ អ.វ.ត.ក
^{១១} “សេចក្តីសន្និដ្ឋានរបស់សហព្រះរាជអាជ្ញា” កថាខណ្ឌ១៨
^{១២} « សេចក្តីសម្រេចលើករណីឌុច » កថាខណ្ឌ៣៣

កម្ពុជា មានមធ្យោបាយក្នុងការកំណត់ផែនការ និងបញ្ជាឱ្យចាប់ខ្លួនអ្នកដឹកនាំចុងក្រោយនៃ របបកម្ពុជាប្រជាធិបតេយ្យ”¹³ ដោយពុំមានពន្យល់ថា ហេតុអ្វីពុំមានការអនុវត្តប្រឆាំងនឹង រូបលោក ខៀវ សំផន ឡើយ។

៨. ទី៣ សហព្រះរាជអាជ្ញា ព្យាយាមលើកឡើងអំពីកំហុស ឬការបង្ខំពីសំណាក់ជនចាប់ខ្លួន ដើម្បីសម្លាប់ពីមូលហេតុនៃការព្យួររយៈពេលអាជ្ញាយុកាលនៃបទល្មើស។¹⁴ ក៏ប៉ុន្តែ ការ ទទួលខុសត្រូវដោយផ្ទាល់ និងផ្ទាល់ខ្លួនរបស់ លោក ខៀវ សំផន (ដែលត្រូវបានសន្មតថា គ្មានទោស) នៅក្នុងអ្វីដែលគេហៅថា អវត្តមាននៃប្រព័ន្ធតុលាការដែលស្ថិតក្នុងសភាពកំពុង ដំណើរការ ព្រមទាំងនៅក្នុងពេលសង្គ្រាមស៊ីវិល គឺពិតជាមិនមានមូលដ្ឋានច្បាស់លាស់ ហើយកំពុងតែរកការពិតនៅឡើយ។

៩. នៅទីបញ្ចប់ អាជ្ញាធរជាតិមិនបានប្រើប្រាស់លទ្ធភាពរបស់ខ្លួនក្នុងការបើកការស៊ើបសួរ ប្រឆាំងនឹង លោក ខៀវ សំផន ឡើយ ចន្លោះឆ្នាំ១៩៧៩ និងឆ្នាំ២០០៧។ គេមិនអាចយកភាព អសកម្មនោះ មកទម្លាក់លើរូបលោកបានឡើយ។

III. ការមិនអនុវត្តមាត្រា ៣ នៃច្បាប់ អ.វ.ត.ក

១០. បើតាមសហព្រះរាជអាជ្ញា ការប្រែប្រួលមានប្រតិសកម្មនៃរយៈពេលអាជ្ញាយុកាល គឺជា សកម្មភាពនៃនីតិវិធី ដែលមិនរំលោភលើគោលការណ៍នីត្យានុកូលភាពឡើយ រីឯសេចក្តី សម្រេចនៃក្រុមប្រឹក្សាធម្មនុញ្ញកម្ពុជា ចុះថ្ងៃទី១២ ខែកុម្ភៈ ឆ្នាំ២០០១ “ទោះជាយ៉ាងណា មិន អាចត្រូវពិនិត្យឡើងវិញដោយ អ.វ.ត.ក ឡើយ”។¹⁵

១១. លោក ខៀវ សំផន សូមរំលឹកឡើងវិញ ដោយមិនចាំបាច់អធិប្បាយសារឡើងវិញ ពីអំណះ អំណាង ដែលថា អង្គជំនុំជម្រះសាលាដំបូងមិនត្រូវយកមាត្រា ៣ នៃច្បាប់ស្តីពី អ.វ.ត.ក មកអនុវត្ត ឱ្យស្របទៅតាមគោលការណ៍នីត្យានុកូលភាព និងសមភាពចំពោះមុខច្បាប់ នោះ

¹³ “សេចក្តីសន្និដ្ឋានរបស់សហព្រះរាជអាជ្ញា” កថាខណ្ឌ១៦
¹⁴ ដូចខាងលើ កថាខណ្ឌ៣២-៣៣
¹⁵ ដូចខាងលើ កថាខណ្ឌ៤

៥៥១/៧/២

ឡើយ។ លោកសូមលើកឡើងដដែលៗថា ដោយចៀសមិនអនុវត្តតាមត្រាពាក់ព័ន្ធនឹងការ
ពន្យារទិសវិសោធន៍អាជ្ញាយុកាលនេះ អង្គជំនុំជម្រះសាលាដំបូងនឹងមិនពិនិត្យឡើងវិញលើ
សេចក្តីសម្រេចរបស់ក្រុមប្រឹក្សាធម្មនុញ្ញនោះទេ តែនឹងកម្រិតត្រឹមតែការត្រួតពិនិត្យភាព
ត្រឹមត្រូវនៃសន្និសញ្ញាតែប៉ុណ្ណោះ ដោយពិនិត្យទៅលើក្តីកង្វល់របស់ក្រុមប្រឹក្សាធម្មនុញ្ញ។¹⁵


អាស្រ័យហេតុនេះ

១២. សូមអង្គជំនុំជម្រះ មេត្តា ៖

- ច្រានចោល សេចក្តីសន្និដ្ឋានរបស់សហព្រះរាជអាជ្ញា
- ប្រកាស រំលត់បណ្តឹងអាជ្ញាចំពោះបទល្មើស នៅក្នុងក្រមព្រហ្មទណ្ឌកម្ពុជាឆ្នាំ១៩៥៦។

កេរ្តិ៍សិទ្ធិកែប្រែគ្រប់យ៉ាង

និងដើម្បីយុត្តិធម៌

២.	មេធាវី ស សុវាន	ភ្នំពេញ	
	មេធាវី Jacques	ប៉ារីស	
	VERGÈS	ប៉ារីស	
កាលបរិច្ឆេទ	ឈ្មោះ	ទីកន្លែង	ហត្ថលេខា

¹⁵ “អញ្ញត្រកម្មបឋមនៃក្រុមមេធាវីការពារក្តី” កថាខណ្ឌ៩, ១០ និង២៣។ « សេចក្តីសម្រេចលើករណីមុច »
កថាខណ្ឌ៣៧។